

# 1 තිමොති

1

2

3

4

5

6

## පරිච්ඡේදය 1

**අපගේ ගැලවුමකාරයාණන් වන දෙවියන්වහන්සේගේද අපගේ බලාපොරොත්තුව වන ක්‍රිස්තුස් යේසුස්වහන්සේගේද ආඥාව ලෙස ක්‍රිස්තුස් යේසුස්වහන්සේගේ ප්‍රේරිතයෙක්ව සිටින පාවුල් නම මා විසින්,**

**2** ඇදහිල්ලෙහි මාගේ සැබෑ දරුවාවූ තිමොතියස්ට ලියා එවන වග නම: පියවූ දෙවියන්වහන්සේගෙන්ද අපගේ ස්වාමිවූ ක්‍රිස්තුස් යේසුස්වහන්සේගෙන්ද කරුණාවන් දයාවන් සමාදානයන් වේවා.

**3** අමුතු ධර්ම නූගන්වන හැටියටද, ප්‍රබන්ධන් ඇදහිල්ලෙහිවූ දෙවියන්වහන්සේගේ මාර්ගය වර්ධනයකිරීම වෙනුවට විවාද උපදවන,

**4** කෙළවරක් නැති පෙළපත් කථාන් නොසලකන හැටියටද, නුඹ විසින් සමහරුන්ට ආඥාකරන පිණිස, එපිසයෙහි නැවත සිටිනට කියා මා මකිදෝනියට යන කල නුඹට අවවාද කෙළෙමි, දැනුන් එසේ කරමි.

**5** ආඥාවේ අභිප්‍රාය නම් පිරිසිදු සිතකිනුත් යහපත් හෘදයසාක්ෂියකිනුත් සැබෑ අවංකවූ ඇදහිල්ලෙනුත් නික්මෙන ප්‍රේමයය.

**6** ඒ දේවලින් සමහරු අහස්ව නිෂ්ඵල කථාවට හැරී ගියෝය.

**7** තමුත් කියන්නේ කිමෙක්ද කියාවන් නිසැකකොට සහතිකකරන්නේ කුමන දේ ගැනද කියාවන් තේරුම් නොගෙන සිටින නුමුත්, ඔවුහු ව්‍යවස්ථාවේ ගුරුවරු වෙන්ට කැමැත්තෝය.

**8** නුමුත් යමෙක් ව්‍යවස්ථාව නියමලෙස භාවිතාකරන්නේ නම්, ව්‍යවස්ථාව යහපත් බව අපි දනිමුව.

**9** ඔහු මෙය දන්නවා ඇත: එනම්, ව්‍යවස්ථාව වනාහි ධර්මිෂ්ඨයෙකු නිසා නොව අධර්මිෂ්ඨයන් සහ අකිකරුවන්ද අහස්නිත් සහ පවකාරයන්ද අපිරිසිදුවන් සහ දේව අපහාසිකයන්ද පියවරුන් මරන්නන් හා මවුවරුන් මරන්නන්ද මිනීමරන්නන්ද,

**10** වෙශ්‍යාකමකරන්නන්ද පුරුෂයන් සමඟ දූෂ්‍ය ක්‍රියාකරන්නන්ද මිනිසුන් සොරකමකරන්නන්ද බොරුකාරයන්ද බොරු දිවුරන්නන්ද නිසාත්,

**11** මට භාරදෙනලද ශුභාන්විත දෙවියන්වහන්සේගේ තේජවත්වූ ශුභාරංචියේ හැටියට සාරවූ ඉගැන්වීමට විරුද්ධවූ වෙන කිසිවක් ඇද්ද, ඒ නිසාත් පිහිටුවනලද බවය. **12**මම විශ්වාසයෙකැයි ගණන්ගෙන තමන්වහන්සේගේ සේවයට අපගේ ස්වාමිවූ යේසුස් ක්‍රිස්තුස්වහන්සේ මා පත්කළ බැවින් මට බලය දුන්නාවූ උන්වහන්සේට ස්තූතිකරමි.

**13** පළමුවෙන් මම අපහාසකරන්නෙක්ව, පීඩාකරන්නෙක්ව, නින්දාකරන්නෙක්ව සිටියෙමි නුමුත්, නොදන්නාකමින් හා ඇදහිලි නැතිකමින් එසේ කළ බැවින්, දයාව ලැබුවෙමි.

**14** ක්‍රිස්තුස් යේසුස්වහන්සේ තුළවූ ඇදහිල්ලද ප්‍රේමයද සමඟ අපගේ ස්වාමිවහන්සේගේ කරුණාව ඉතා අධිකවිය.

**15** පවකාරයන් ගළවනට ක්‍රිස්තුස් යේසුස්වහන්සේ ලෝකයට ආසේක යන කිම විශ්වාසවූ සර්ව ප්‍රකාරයෙන් පිළිගත යුතුවූ කිමක්ය; ඔවුන් අතුරෙන් මම ප්‍රධාන පවකාරයාය.

**16** එසේවි නුමුත් මට කරුණාව ලැබුණේ මේ නිසාය. එනම්, සදාකාල ජීවනය ලැබීම සඳහා යේසුස් ක්‍රිස්තුස්වහන්සේ කෙරෙහි අදහනට සිටින අයට ආදර්ශයක් කොට උන්වහන්සේ විසින් ප්‍රධාන

පවිකාරයාවූ මා කෙරෙහි තමන්වහන්සේගේ මුළු ඉවසිලිවන්තකම දැක්වීම පිණිසය.

**17** ඉදින් අමරණියවූ, අදාශ්වානවූ, එකම දෙව්වූ, සදාකාල රජපුරුවන්වහන්සේට ගෞරවයද තේජසද සදාකාලේටම වෙවා. ආමෙන්.

**18** මාගේ පුත්‍රවූ තිමෝතියස්නි, නුඹ ගැන කලින් කීවාවූ අනාගතවාක්‍ය ලෙස මේ ආද්‍යව නුඹට භාරදෙමි.

**19** එනම නුඹ ඇදහිල්ල සහ යහපත් හෘදයසාක්ෂියක් ඇතුළු සිට, ඒ වාක්‍යවලින් යහපත් යුද්ධය කරන ලෙසය. සමහරු ඒ හෘදයසාක්ෂිය අත්හැරදමා, ඇදහිල්ල නැමති නැව බිඳගත්තෝය.

**20** හිමෙනියස්ද අලෙක්ෂන්දර්ද එබඳු තැනැත්තෝය. අපහාස නොකරන්ට දැනමුතුවෙන පිණිස ඔවුන් සාතන්ට භාරදුනිමි.

## පරිච්ඡේදය 2

**1** ඉතින් අප විසින් සියලු ආකාර හක්තියෙන් සහ සන්සුන්කමින් සමාදානවූ නිශ්චල ජීවිතයක් ගත කරන පිණිස, රජවරුන් හා උසස් තනතුරු දරන සියල්ලන් ඇතුළුව,

**2** සියලු මනුෂ්‍යයන් උදෙසා ඉල්ලීමද යාවඤ්ඤ මැදහත්කමද ස්තූතිදීම්ද පවත්වන්ට සියල්ලට පළමුවෙන් අවවාදකරමි.

**3** මෙය සියලු මනුෂ්‍යයන් ගළවනු ලැබ සැබෑව දැනගැනීමට පැමිණෙනවාට කැමතිවූ,

**4** අපගේ ගැළවුමකාරයාණන් වන දෙවියන්වහන්සේ ඉදිරියෙහි යහපත්ව ප්‍රසන්නව තිබේ.

**5** මක්නිසාද ඇත්තේ එක දෙව්කෙනෙක් සහ දෙවියන්වහන්සේටත් මනුෂ්‍යයන්ටත් අතරේ එක මැදහත්කාර කෙනෙකුත්ය.

**6** උන්වහන්සේ සියල්ලන් උදෙසා මිදීමේ මිලයක් කොට තමන්ම දුන්නාවූ, මනුෂ්‍යයාවූ ක්‍රිස්තුස් යේසුස්වහන්සේය. ඊට සාක්ෂිය නියම කාලවලදී ලැබේ.

**7** ඒ පිණිස මම දේශනාකාරයෙක්ද ප්‍රේරිතයෙක්ද ඇදහිල්ල සහ සත්‍යය ගැන අන්‍යාභානිත්ගේ ගුරුවරයෙක්ද කොට පත්කරනු ලැබිමි. ඒ ගැන මම බොරුවක් නොකියා සැබෑව කියමි.

**8** එබැවින් පුරුෂයන් සෑමතැන්හිම කෝපයත් විවාදයත් නැතුව, පිරිසිදු අත් ඔසවා, යාවඤ්ඤතාවට කැමැත්තෙමි.

**9** එසේම ස්ත්‍රීන් ලජ්ජාවෙන් සහ විනිත භාවයෙන් යුක්තව, ඔබ්බ වස්ත්‍ර ඇඳ, ඉසකේ ගෙහිමෙන්වත් රනින්වත් මුතුවලින්වත් අන්‍ය වස්ත්‍රවලින්වත් නොව,

**10** දේවහක්ති නාමය දරන ස්ත්‍රීන්ට සුදුසුලෙස යහපත් ක්‍රියාවලින් සැරසෙනවාට කැමැත්තෙමි.

**11** ස්ත්‍රී නිශ්චලව සියලු ආකාර යටත්කම ඇතුළු ඉගෙනගනිවා.

**12** උගන්වන්ටවත් පුරුෂයා කෙරෙහි බලය පවත්වන්ටවත් ස්ත්‍රීයෙකුට ඉඩ නාරිමි, ඇ නිශ්ශබ්දව සිටිවා.

**13** මක්නිසාද පළමුකොට ආදම්ද පසුව ඒවද සාදනු ලැබීය;

**14** තවද ආදම් රැවටුණේ නැත, නුමුත් ස්ත්‍රී රැවටී, වරදට වැටී සිටින්නීය.

**15** නුමුත් ඔව්හු විනිත භාවයෙන් යුක්තව, ඇදහිල්ලෙහිත් ප්‍රේමයෙහිත් ශුද්ධකමෙහිත් පවතින්නෝ නම්, දරුවන් බිහිකිරීමේදී ගැළවෙනවා ඇත.

## පරිච්ඡේදය 3

**1** මෙක් සභාවේ නායක තනතුර ලබන්ට ආශාවන්නේ නම් ඔහු යහපත් වැඩකට ආශාවන්නේය යනු විශ්වාසවූ කීමක්ය.

**2** එහෙයින් නායක තෙමේ නිර්දෝෂවූ, එක භාර්යාවකට පුරුෂයාවූ, පමණ දැන හැසිරෙන්නාවූ, සිහියද පිළිවෙලක්ද ඇත්තාවූ, ආගන්තුක සත්කාරයට කැමතිවූ, උගන්වන්ට සමර්ථවූ කෙනෙක්ව සිටින්නට ඔනැය.

**3** ඔහු බෙබද්දෙක් නොවූ, ගහගන්නෙක් නොවූ, ඉවසිලිවන්තවූ, ධනරකාරයෙක් නොවූ, වස්තු

තෘෂ්ණාව නැතිනැවු,

<sup>4</sup> තමාගේම පවුල හොඳින් හසුරුවාගනිමින්, සියලු ආකාර සන්සුන්කම ඇතුළු ස්වකීය දරුවන් හික්මවාගන්නාවූ තැනැත්තෙක්ව සිටිය යුතුය.

<sup>5</sup> (නුමුත් යමෙක් තමාගේම පවුල හසුරුවාගනිමින් නොදන්නේ නම් ඔහු දෙවියන්වහන්සේගේ සහාය ප්‍රවේශමකරන්නේ කෙසේද?)

<sup>6</sup> ඔහු උඩහුවී යක්ෂයාට පැමිණි දඬුවමට නොවැටෙන පිණිස අලුත් ගෝලයෙක් නොවිය යුතුය.

<sup>7</sup> ඇරත් නින්දාවටද යක්ෂයාගේ මලපතටද නොවැටෙන පිණිස ඔහු පිටත අයවලුන්ගෙන් යහපත් සාක්ෂි ඇතුළු සිටින්නට ඔනෑය.

<sup>8</sup> එසේම උපස්ථායකයන් සන්සුන්වූ, දෙයාකාර කථා නැතිනැවු, බොහෝ මුද්‍රිකපානයට ඇලුම් නොවූ, නින්දිත ලාභයට ගිණු නොවූ,

<sup>9</sup> ඇදහිල්ලේ රහස පිරිසිදු හෘදයසාක්ෂියකින් දරන්නාවූ අයවල්ව සිටින්නට යුතුය.

<sup>10</sup> තවද ඔව්හුද පළමුකොට සෝදිසිකරනු ලැබ, ඉන්පසු නිදොස්නම, උපස්ථායකයන් මෙන් මෙහෙකරන්නා.

<sup>11</sup> එසේම ස්ත්‍රීවරුන් සන්සුන්වූ, කේලාම නොකියන්නාවූ, පමණ දැන හැසිරෙන්නාවූ, සියල්ලේදී විශ්වාසවූ අයව සිටින්නට ඔනෑය.

<sup>12</sup> උපස්ථායකයෝ වනාහි එක එක භාර්යාවකට පුරුෂයෝව, තමුන්ගේ දරුවන්ද තමුන්ගේ ගෙදරවාසිත්ද හොඳහැටි හසුරුවාගන්නෝව සිටින්නා.

<sup>13</sup> මක්නිසාද උපස්ථායකයන්ව යහපත්ලෙස සේවයකළාවූ අය තමුන්ටම උසස් තත්වයක්ද ක්‍රිස්තුස් යේසුස්වහන්සේ තුළ තිබෙන ඇදහිල්ලෙහි බොහෝ නිසැකකමද ලබාගනිති.

<sup>14</sup> නුඹට මේ කාරණා මා ලියා එවන්නේ, ඉක්මනින් නුඹ ළඟට එන්නට බලාපොරොත්තුවෙන නුමුත්,

<sup>15</sup> මා ප්‍රමාදවුණොත් දෙවියන්වහන්සේගේ ගෘහයෙහි මනුෂ්‍යයන් කෙසේ හැසිරිය යුතුද කියා නුඹ දැනගන්නා පිණිසය. එය ජීවමාන දෙවියන්වහන්සේගේ සහායත් සැබෑවේ කනුව සහ අත්තිවාරමත්ය.

<sup>16</sup> දේවභක්තියේ රහසද නිසැකවම මහත්ය; උන්වහන්සේ මාංසයෙහි ප්‍රකාශවූසේක, ආත්මයෙහි ධර්මිෂ්ඨව ඔප්පුවූසේක, දූතයන්ට පෙනුණුසේක, අන්‍යජාතීන් අතරේ ප්‍රකාශකරනු ලැබූසේක, ලෝකයෙහි අදහනු ලැබූසේක, තේජසට ඔසවාගනු ලැබූසේක.

## පරිච්ඡේදය 4

**එ**හෙත් පසු කාලවලදී සමහරු මුළාකරවන ආත්මයන්ද යක්ෂයන්ගේ ගුරුකමද සලකා ඇදහිල්ලෙන් අහක්ව යනවා ඇතැයි ආත්මයාණන්වහන්සේ පැහැදිලිලෙස කියනසේක.

<sup>2</sup> එසේ වන්නේ බොරුකියන්නාවූ, තමුන්ගේම හෘදයසාක්ෂියෙහි හංවඩු ලකුණු ඇත්තාවූ, සරණපාවාගැනීම තහනම්කරන්නාවූ,

<sup>3</sup> සැබෑව දැනගත සිටින ඇදහිලිවන්තයන් විසින් ස්තූතිදීමෙන් පිළිගන්නා පිණිස දෙවියන්වහන්සේ මැවූ කැමැත්තට වැළකීමට අණකරන්නාවූ මිනිසුන්ගේ වංකකම කරණකොටගෙනය.

<sup>4</sup> දෙවියන්වහන්සේ මැවූ සියල්ල යහපත්ය, ස්තූතිදීමෙන් යුක්තව පිළිගන්නවා නම් කොයිදෙයක්වත් එපාකරන්නට යුතු නැත.

<sup>5</sup> මක්නිසාද එය දෙවියන්වහන්සේගේ වචනයෙන්ද යාවැදවෙන්නේද පිරිසිදු කරනු ලබන්නේය.

<sup>6</sup> නුඹ මේ දේවල් සහෝදරයන්ට සිහිකරවන්නෙහි නම්, ඇදහිල්ලේද මේ දක්වා නුඹ අනුව ගිය යහපත් ගුරුකමේද වචනවලින් නුඹ පෝෂාවී, ක්‍රිස්තුස් යේසුස්වහන්සේගේ යහපත් සේවකයෙක් වන්නෙහිය.

<sup>7</sup> නුමුත් අපහාසිකවූ මැහැලියන්ගේ ප්‍රබන්ධ එපාකොට, භක්තිවන්තකම පිණිස ව්‍යායාම පවත්වන්න.

<sup>8</sup> මක්නිසාද ශාරීරික ව්‍යායාමයෙන් ප්‍රයෝජන ටිකය; නුමුත් භක්තිවන්තකමට දැන් තිබෙන ජීවිතය ගැනත් මතු ජීවිතය ගැනත් පොරොන්දු තිබෙන බැවින් එය හැම දේටම ප්‍රයෝජනවත්ය.

- 9 මෙක විශ්වාසවූ සර්වප්‍රකාරයෙන් පිළිගත යුතුවූ කීමක්ය.
- 10 එසේය, ඒ පිණිස අපි වැඩ කරමුව, චිරය කරමුව, මක්නිසාද සියලු මනුෂ්‍යයන්ගේ, ප්‍රධාන කොට ඇදහිලිවන්තයන්ගේ, ගැලවුම්කාරයාණන්වූ ජීවමාන දෙවියන්වහන්සේ කෙරෙහි අපි බලාපොරොත්තුවී සිටීමුව.
- 11 මේ දේවල් ආඥා කොට උගන්වන්න.
- 12 නුඹේ යොවන කම සුඵකරනට කිසිවෙකුට ඉඩ නැර, කථාවෙනුත් හැසිරීමෙනුත් ප්‍රේමයෙනුත් ඇදහිල්ලෙනුත් පිරිසිදුකමෙනුත් අදහන්නන්ට නුඹම ආදර්ශයක් වෙන්න.
- 13 මා එනතුරු කියවීමෙහිද අවවාදකිරීමෙහිද ඉගැන්වීමෙහිද යෙදී සිටිනට බලාගන්න.
- 14 වැඩිමහල්ලන්ගේ අත් තැබීම ඇතුව අනාගතවාක්‍යයෙන් නුඹට දෙනලද නුඹ තුළ තිබෙන දීමනාව ව්‍යවහාර නොකර නොසිටින්න.
- 15 නුඹේ දියුණුවීම සියල්ලන්ට පෙනෙන පිණිස ඒ දේවල් කඩිසරලෙස භාවිතා කරමින් එහිම යෙදී සිටින්න.
- 16 නුඹ ගැනත් නුඹේ ඉගැන්වීම ගැනත් ප්‍රවේසමවෙන්න. ඒවායේ පවතින්න; මක්නිසාද නුඹ එසේ කිරීමෙන් නුඹද නුඹේ වචන අසන්නන්ද ගලවාගන්නෙහිය.

## පරිච්ඡේදය 5

- 1 මහලු කෙනෙකුට සැර නොකර, පියෙකුට මෙන්ද, යොවනයන්ට සහෝදරයන්ට මෙන්ද,
- 2 වැඩිමහල් ස්ත්‍රීන්ට මවුවරුන්ට මෙන්ද, යොවනයන්ට සියලු ආකාර පිරිසිදුකමින් සහෝදරියන්ට මෙන්ද අවවාද කරන්න.
- 3 ඇත්තටම අසරණව සිටින වැන්දඹුවන්ට ගෞරව කරන්න.
- 4 නුමුත් යම් වැන්දඹු ස්ත්‍රීයෙකුට දරුවෝවත් මුණුබුරෝවත් සිටිත් නම්, ඔවුහු පළමුකොට තමුන්ගේම පවුල ගැන හක්තිවන්න ලෙස හැසිරෙමින් ස්වකීය මවුපියන්ට ප්‍රත්‍යුපකාර කරනට ඉගෙනගනිත්වා. මක්නිසාද ඒක දෙවියන්වහන්සේ ඉදිරියෙහි ප්‍රසන්නව තිබේ.
- 5 ඇත්තටම අසරණව සිටින වැන්දඹු තැනැත්තී දෙවියන්වහන්සේ කෙරෙහි බලාපොරොත්තුවෙමින් රැ දාවල් කන්නලව්වලද යාවඤ්වලද පවතින්නීය.
- 6 නුමුත් සැප සෙල්ලමින් පසුවෙන තැනැත්තී ජීවත්ව සිටියදීම මැරී සිටින්නීය.
- 7 ඔවුන් නිදොස්ව සිටින පිණිස මේ දේත් ආඥා කරන්න.
- 8 යමෙක් තමාගේ අය, ප්‍රධාන කොටම තමාගේම පවුලේ අය, රක්ෂා නොකරන්නේ නම්, ඔහු ඇදහිල්ල එපාකළේය, ඔහු නොඇදහිලිකාරයෙකුට වඩා නරකය.
- 9 වැන්දඹුවන්ගේ ගණනට ලියවෙන්නට යුතුව සිටින්නී නම්, වයසින් හැටකට අඩු නැත්තාවූ, එකම පුරුෂයෙකුට භාර්යාවව සිටියාවූ,
- 10 යහපත් ක්‍රියා ගැන ප්‍රසිද්ධවූ, දරුවන් ඇතිකළාවූ, ආගන්තුක සත්කාරකළාවූ, ශුද්ධවන්තයන්ගේ පාද සේදුවාවූ, පීඩා විඳින්නන්ට උපකාරකළාවූ, සියලු ආකාර යහපත් ක්‍රියාවල යෙදී සිටියාවූ තැනැත්තියක්ය.
- 11 නුමුත් යොවන වැන්දඹුවන් එපාකරන්න. මක්නිසාද ඔවුහු ක්‍රිස්තුස්වහන්සේට විරුද්ධවූ තෘෂ්ණාවලින් පෙලඹුණාම සරණපාවාගනිට ආශාවෙනි.
- 12 මෙසේ ඔවුහු තමුන්ගේ පළමු විශ්වාසය අත්හැරිය බැවින් වරදට පැමිණෙති.
- 13 ඇරත් ඔවුහු ගෙයින් ගෙට ඇවිදිමින් කම්මැලිවෙන්නටත් ඉගෙනගනිති; කම්මැලිවෙනවා පමණක් නොව නුසුදුසු දේ කථාකරමින්, වාචාලියෝද අනුන්ගේ කාරණා සොයන්නෝද වෙති.
- 14 එබැවින් යොවන වැන්දඹුවන් විවාහවී දරුවන් බිහිකරනවාටත් ගෙදර ආණ්ඩුකරනවාටත් නින්දා කිරීමට කිසි අවකාශයක් විරුද්ධකාරයාට නොදෙනවාටත් මම කැමැත්තෙමි.
- 15 මක්නිසාද දැනටත් සමහරු අහක්ව සාතන් පස්සේ ගොස් සිටිති.
- 16 යම් ඇදහිලිවන්තියෙකුට වැන්දඹු ස්ත්‍රීහු සිටිත් නම්, ඇ ඔවුන්ට උපකාර කරවා, සභාව විසින් ඇත්තටම අසරණව සිටින වැන්දඹුවන්ට උපකාර කරන පිණිස අනික් අය ඒ සභාවට බර නොවෙත්වා.

- 17 යහපත්ලෙස ප්‍රධානකම්කරන වැඩිමහල්ලෝ, ප්‍රධානකොට වචනයෙහිත් ඉගැන්වීමෙහිත් වැඩකරන වැඩිමහල්ලෝ, දෙගුණයක් ගෞරව ලබන්ට වටින්නෝයයි ඒත්තුගනු ලබන්වා.
- 18 මක්නිසාද: ගවයෙක් ගොයම් පාගන විට උගේ කට නොබදින්න කියාද වැඩකරන්නාට තමාගේ කුලිය ලැබෙන්නට යුතුය කියාද ලියවිල්ලෙහි කියා තිබේ.
- 19 සාක්ෂිකාරයන් දෙදෙනෙකුගේ නොහොත් තුන්දෙනෙකුගේ සාක්ෂිය පිට මිස නැත්නම් වැඩිමහල්ලෙකුට විරුද්ධව වරද තැබීමක් පිළි නොගන්න.
- 20 අනික් අය හයවෙන පිණිස, පවකරන්නන්ට සියල්ලන් ඉදිරියෙහි තරවටුකරන්න.
- 21 කලින් නිශ්චයකරගතවත් පක්ෂපාත කමින්වත් කිසිවක් නොකර, මේ සියල්ල පවත්වන්ට දෙවියන්වහන්සේද ක්‍රිස්තුස් යේසුස්වහන්සේද තෝරාගත් දේවදූතයන්ද ඉදිරියෙහි නුඹට අණකරමි.
- 22 ඉක්මන්වී කිසිවෙකු කෙරෙහි අත් නොතබන්න, අනුන්ගේ පාපවලට පංගුකාරයෙක්ද නොවෙන්න.
- 23 නුඹම පිරිසිදුව සිටින්න. මින්මතු වතුරම බොන්නෙක් නොවී, නුඹේ ආමාගය උදෙසාද නොයෙක්විට පැමිණෙන නුඹේ දුර්වලකම් නිසාද, මුදිකපානය ටිකක් භාවිතාකරන්න.
- 24 සමහර මනුෂ්‍යයන්ගේ පාප ඉතා පැහැදිලිය, විනිශ්චයට පළමුවෙන් ඒවා ප්‍රකාශය; සමහරුන්ගේ පාප පසුව පිළිදරව්වන්නේය.
- 25 එසේම පැහැදිලිව ප්‍රකාශවන්නාවූ යහපත් ක්‍රියාද ඇත; එසේ නොවන ඒවාත් සැඟවී තිබෙන්නට බැරිය.

## පරිච්ඡේදය 6

- ව**ියගහට යටත්වූ යම් පමණ දාසයෝ ඇද්ද, දෙවියන්වහන්සේගේ නාමයටත් ඉගැන්වීමටත් අපහාස නොපැමිණෙන පිණිස ඔව්හු තමුන්ගේ ස්වාමිවරු සියලු ආකාර ගෞරවය ලබන්ට වටින්නෝයයි සිතන්නවා.
- 2 ඇඳහිලිවන්න ස්වාමිවරුන් ඇත්තෝ වනාහි, ස්වාමිවරු සහෝදරයන් නිසා ඔවුන් සුළු නොකර, ප්‍රයෝජන ලබන්නෝ ඇඳහිලිවන්නයන්ද ප්‍රේමවන්නයන්ද වන බැවින්, වඩා සතුටින් ඔවුන්ට වැඩකරන්නවා. මේ කාරණා උගන්වා අවවාදකරන්න.
  - 3 යමෙක් සාරවූ වචනවලට, එනම් අපගේ ස්වාමිවූ යේසුස් ක්‍රිස්තුස්වහන්සේගේ වචනවලටත් හක්තිවන්නකමෙ හැටියටවූ ධර්මයටත් එකඟ නොවී, වෙනස් ධර්මයක් උගන්වන්නේ නම්,
  - 4 ඔහු කිසිවක් නොදැන, වචන ගැන ප්‍රශ්නකිරීමෙන්ද වාදකිරීමෙන්ද උමතුව අහංකාරව සිටියි; එයින් ඊර්ෂ්‍යාවද විවාදයද අපහාසයද නපුරුයයි සිතීමද දූෂ්‍යවුණ සිත් ඇත්තාවූ,
  - 5 සැබැවෙන් වෙන්ව සිටින්නාවූ හක්තිවන්නකම ලාභයට මාර්ගයකැයි සිතන්නාවූ මනුෂ්‍යයන්ගේ නිරන්තර තරහද උපදින්නේය.
  - 6 ලත් පමණින් සතුටුවීම සමඟ හක්තිවන්නකම මහත් ලාභයක්මය.
  - 7 මක්නිසාද අප මේ ලෝකයට කිසිවක් ගෙනාවේ නැත, එයින් අපට කිසිවක් ගෙනයන්නටත් බැරිය.
  - 8 තවද කෑම ඇඳීම අපට ඇත්නම් එයින් සතුටුවන්නෙමුව.
  - 9 නුමුත් ධනවත්වන්ට ආශා ඇත්තෝ පරීක්ෂාවකද මලපතකද මනුෂ්‍යයන් නාස්තියෙන් විනාශයෙන් ගිල්වන්නාවූ, අඳුනවූ, අන්තරාය සහිත බොහෝ තෘෂ්ණාවලද වැටෙන්නෝය.
  - 10 මක්නිසාද වස්තු තෘෂ්ණාව සියලු ආකාර නපුරේ මුලක්ය. සමහරු ඊට ආලයවී ඇඳහිල්ලෙන් මුළුව ගොස්, බොහෝ වේදනාවලින් තුමුම ඇනගන්නෝය.
  - 11 නුමුත්, දෙවියන්වහන්සේගේ මනුෂ්‍යය, නුඹ වනාහි මේවායින් පලාගොස්, ධර්මිෂ්ඨකමද හක්තිවන්නකමද ඇඳහිල්ලද ප්‍රේමයද ස්ථීරකමද මොළොක්ගුණයද පස්සේ යන්න.
  - 12 ඇඳහිල්ලේ යහපත් සටනෙන් සටන්කොට සදාකාල ජීවනය අල්ලාගන්න, ඊට නුඹ කැඳවනු ලැබ, බොහෝ සාක්ෂිකාරයන් ඉදිරියෙහි යහපත් ප්‍රකාශනය කර සිටියෙහිය.
  - 13 අපගේ ස්වාමිවූ යේසුස් ක්‍රිස්තුස්වහන්සේගේ ප්‍රකාශවීම දක්වා නුඹ මේ ආදේව කැලලක්ද දෝෂයක්ද නැතුව පවත්වන ලෙස,
  - 14 සියල්ල ජීවත්කරන්නාවූ දෙවියන්වහන්සේද පොන්තියස් පිලාත් ඉදිරියෙහි යහපත් ප්‍රකාශනය



කළාවූ ක්‍රිස්තුස් යේ සුස්ථානස්ථ දේවතාවෙහි නුඹට ආශ්‍රය කරමි.

**15** ශුභාන්විත එකම අධිපතියාණන්වහන්සේ වන රජවරුන්ගේ රජව, ස්වාමිවරුන්ගේ ස්වාමිව සිටින එකම අමරණීයවූ,

**16** කිසිවෙකුට ප්‍රභාවෙන්ට බැරි ආලෝකයෙහි වසන්නාවූ, කිසි මනුෂ්‍යයෙකු විසින් නුදුටුවාවූ, දකින්නට බැරිවූ තැනන්වහන්සේ ඒ ප්‍රකාශවීම නියම කාලවලදී පෙන්නවනවා ඇත. උන්වහන්සේට ගෞරවයත් සදාකාල පරාක්‍රමයත් වේවා. ආමෙන්.

**17** මේ ලෝකයේ ධනවතුන් උඩහිසින් ඇත්තන් නොවී, වස්තුවේ අස්ථිරකම කෙරෙහි නොව, සියල්ල හුක්තිවිඳින පිණිස අපට බහුලලෙස දෙන්නාවූ දෙවියන්වහන්සේ කෙරෙහි බලාපොරොත්තුවී සිටින්නට,

**18** යහපත කරන්නට, උතුම් ක්‍රියාවලින් ධනවත් වෙන්නට, ත්‍යාගවන්නව, බෙදාදීමට ලැදිව සිටින්නට,

**19** සැබවින් ජීවනය වූ ඒ ජීවනය අල්ලාගන්නා පිණිස මතු කාලයට යහපත් අත්තිවාරමක් තබාගන්නට අණකරන්න.

**20** නිමෝනියස්නි, දැනගැන්මයි බොරුවෙන් කියන දැනගැන්මේ අපහාසිකවූ හිස් දෙඩවිලිවලින්ද විරුද්ධකම්වලින්ද අහක්ව සිට, නුඹට භාරදුන් දෙය ආරක්ෂාකරන්න;

**21** සමහරු ඒ දැනගැන්ම තමුන්ට ඇත්තේය කියා ඇදහිල්ලෙන් මුළාවුණේය. අනුග්‍රහය නුඹ සමඟ වේවා.

For other languages please go to [www.wordproject.org](http://www.wordproject.org)